

Wiola Kazanina

DOI: 10.15290/bb.2018.10.31

*Państwowy Białoruski Uniwersytet Kultury i Sztuki
Mińsk*

<https://orcid.org/0000-0002-1783-9596>

**Беластроцкія і гродзенскія выданні
як крыніцы спадчыны БНР у фалерыстыцы:
*Abducet praedam, cui occurit prior...***

Па сканчэнні ста гадоў афіцыйная гісторыя і грамадская думка Беларусі амаль прыйшлі да кансенсусу ў спрэчках пра тое, што Беларуская Народная Рэспубліка (БНР), несумненна, з'яўляецца важнай часткай гісторыі краіны 1918–1920 гадоў. Гісторыкі адзначаюць, што *айчынныя даследчыкі за гады суверэннага развіцця шмат зрабілі дзеля аб'ектыўнай рэканструкцыі падзеі станаўлення беларускай нацыянальнай дзяржаваўнасці¹*, аднак у ацэнках спадчыны БНР аналітыкамі і грамадзянамі суверэннай Беларусі XXI стагоддзя ўсё яшчэ прасочваюцца даволі супярэчлівыя меркаванні. У сітуацыі, калі няма адзінства меркаванняў, часта звяртаюцца да антычнай мудрасці, таму ў назве майго даследавання – прыказка старажытных рымлян: *Xto перши прыйшоў, той і прыдбай здабычу.* Мне падаецца, яна адлюстроўвае і актуальнае імкненне да магчымасці ўніфікаваць у мэтах кансалідацыі нацыі стракатыя ацэнкі першай дзяржавы беларусаў, адзначанай іх этнічным (сапраўды, БНР – першая дзяржава з саманазвай беларусаў), і азарт аналітыкаў спадчыны БНР сёння (будучы першай, Рэспубліка мела шэраг дасягненняў і пераваг – своеасаблівай «здабычы»).

Варта адзначыць, што «веер меркаванняў» пра БНР у год яе 100-годдзя мае практычнае адлюстраванне (у выглядзе гіпотэз, меркаванняў, публікаций) у самых розных сферах чалавечай дзейнасці, у тым

¹ Беларуская Народная Рэспубліка – крок да незалежнасці: да 100-годдзя абавязчэння, Мінск 2018, с. 4.

ліку – і ў даволі малавядомай і экзатычнай для большасці нашых сучаснікаў фалерыстыцы. Калі спецыялісты кажуць аб фалерыстыцы, яны маюць на ўвазе, па-першае, збіранне ордэнаў, медалёў, нагрудных знакаў, а, па-другое, дысцыпліну, якая вывучае іх гісторыю, сістэмы і атрыбуцыю.

Выданні па фалерыстыцы самі па сабе даволі рэдкія і вузкаспецыялізаваныя, таму даследчыкам-фалерыстам часта даводзіцца звязтацца да шырокага кола крыніц, толькі ўскосна звязаных з фалерыстыкай як навукай. Паколькі ў часы Беларускай Народнай Рэспублікі Гродна і Беласток мелі актыўную ролю ў фарміраванні яе інфраструктуры, што не магло не адбіцца ў існаванні вялікай па колькасці і якасці сумы эдыцый, неабходна ўдакладніць, што мэта майго даследавання – ахарактарызація ролю беластоцкіх і гарадзенскіх выданняў (выда-дзеных тут ці падрыхтаваных мясцовымі ўраджэнцамі) у асвятленні тэмы спадчыны БНР у фалерыстыцы.

Большая частка артэфактаў, цікавых фалерыстам, заўсёды звязана з вайсковай і праваахоўчай справай народа і дзяржавы, чью фалерыстыку яны даследуюць. Таму варта адзначыць, што пачатак Першага Мінскага беларускага палка, беларускіх конных частак і гарадской міліцыі быў закладзены камендантам Мінска Кастусём Езавітавым 20 лютага – за два месяцы да знакамітай Трэцяй Устаўной граматы, якая абвясціла стварэнне БНР 25 сакавіка 1918 года². Ва ўмовах не проста надзвычай складанай, а літаральна «апакаліптычнай» са-цыяльнай, геапалітычнай, эканамічнай, ваеннай сітуацыі ў Еўропе 1918–1920 гадоў дзеячам БНР прышлося імкнунга вырашыць процьму проблем «культурнага і эканамічнага адраджэння беларускага народа»³, але тое, што было зроблена ў галіне фалерыстыкі, сведчыць пра дасведчанасць тагачаснага кіраўніцтва Рэспублікі ў пытаннях гісторыі, грамадскіх памкненняў і мастацтва сваёй зямлі.

Фалерыстыка для вывучэння артэфактаў БНР сёння, перш за ўсё, арыентавана на: узнагароды БНР; знакі ваеннай формы БНР; іх культурна-гістарычны кантекст. Даследаванне ўсіх гэтых з'яў абцяжарваецца шэрагам аб'ектыўных і суб'ектыўных фактараў, звязаных з ходам сусветнай гісторыі, геапалітычнымі інтарэсамі суседніх з Беларусью краін і розніцай у менталітэце, а таксама ў культуры насељніцтва Беларусі, якое з часоў Сярэднявечча было поліэтнічным і полікультурным. Разам з тым складанасці часта надаюць працэсу даследавання

² Тамсама, с. 64.

³ Тамсама, с. 125.

нечаканы і перспектывы напрамак, прыводзяць да цікавых для навукі вынікаў і гіпотэз. А гіпотэза, высунутая ў працэсе пераадолення складанасцей, часам пераходзіць у статус тэорыі з моцным аргументаціям.

Найболыш вядомая ўзнагарода БНР⁴ – гэта прымасаваны да спецыяльных медальных калодак (3-х відаў расфарбоўкі) крыж «Пагоні»⁵. Яго шасціканцовая форма недвухсэнсоўна адсылае да гістарычных артэфактаў-помнікаў дзяржаўнасці беларускіх тэрыторый эпохі Адраджэння і Новага часу: старажытных ілюстрацый антыкварных тамоў трэцяга Статута Вялікага княства Літоўскага (1588), а таксама да формы «літоўскіх уланаў» Напалеона I, які падпісаў дэкрэт аб аднаўленні ВКЛ у 1812 годзе. Як вядома, менавіта за гэты ўчынак французскага імператара, у яго арміі супраць Расіі ваявалі шматлікія тагачасныя адэпты суверэнітэту беларускіх зямель на чале са спадкам Радзівілаў – Дамінікам, яго асабістым ад'ютантам.

Сапраўды, шасціканцовы крыж ёсьць і на шчыце вершніка, на мяляванага ў Статуте ВКЛ XVI стагоддзя⁶, і на ваенна-форменных металічных знаках (якія рымляне называлі *фалеры*) уланаў XIX стагоддзя⁷, а таксама на ўзнагародах БНР другой дэкады XX стагоддзя. У беларусаў яго называюць «крыж Ярылы», у літоўцаў – «крыж Віценя». Рэканструкцыя ўзнагарод была апублікавана ў выдадзенай у Беластоку кнізе беларускага і польскага гісторыка, доктара гістарычных навук, старшыні Беларускага гістарычнага таварыства ў Польшчы, кавалера Ордэна Адраджэння Польшчы Алега Латышонка⁸.

Шмат увагі спецыялістаў па ўзнагародах надаецца «Крыжу адважных» легендарнага генерала БНР Станіслава Булак-Балаховіча (1883–1940). С. Булак-Балаховіч⁹, панямонскі этнічны беларус, з самага пачатку свайго жыцця ідэнтыфікаў сябе «ліцвінам», як і многія яго землякі і суайчыннікі да з'яўлення БНР. Праявіўшы сябе як таленавіты палітычны афіцэр на франтах I Светнай вайны, С. Булак-Ба-

⁴ А. Латышонак, *Жайнеры БНР*, Вільня – Беласток 2009.

⁵ Тамсама.

⁶ А. Грыцкевіч, *Вялікае княства Літоўскае*, [у:] Энцыклапедыя гісторыі Беларусі: у 6 т., Мінск 1994, т. 2, с. 387.

⁷ *Надежда, которая не сбылась*, [online], <http://belstat.eu/ru/news/1812-god-nadezhda-kotoraya-ne-sbylas/>, [доступ: 01.06.2018].

⁸ А. Латышонак, *Жайнеры БНР*, Вільня; Беласток 2009.

⁹ Станіслав Булак-Балаховіч – наш нацыянальны герой, [online], <http://inbelhist.org/stanislav-bulak-balaxovich-nash-nacionalnyj-geroj/>, [доступ: 01.06.2018].

лаховіч да 1918 года стаў вядомы як перакананы стыхійны барацьбіт з бальшавізмам. Да беларускага адраджэнскага руху яго далучыў шэф вайскова-дышламатычнай місіі БНР у Латвіі і Эстоніі, у свой час – ваенны міністр БНР, палкоўнік Каастус Езавітаў (1893–1946). Створаны для барацьбы з бальшавікамі (1918), атрад С. Булак-Балаховіча пасля шэрагу афіцыйных працэдур (1919) стаў звацца «Асобным аддзелам войскаў БНР у Балтыі», «Асобным атрадам БНР» і нават «Беларускай нацыянальнай арміяй».

К 1922 году пасля некалькіх надзвычай дынамічных і драматычных ваенных кампаній на аблішах Усходняй Еўропы для лепшых у яго корпусе байцоў С. Булак-Балаховіч заснаваў ордэн «Крыж адважных». Генерал заявіў, што крыжам¹⁰ будуть узнагароджвацца ге-роі-партызаны, паколькі яго атрад пасля 1920 года дзеянічаў у сумежнай паміж Гродна і Беластокам Белавежскай пушчы. Маршал Юзэф Пілсудскі (1867–1935) прыраўняў гэтые крыж да афіцыйных польскіх баявых узнагарод¹¹. Першыя паасобнікі ордэну мелі нумары на рэверсе (адваротным баку) узнагароды¹². Потым, каб адмежавацца ад падробак, С. Булак-Балаховіч пачаў ставіць на рэверсе крыжа свой подпіс і выдаваць узнагароджаным дышплом з кароткім апісаннем іх подзвігу. Усяго было выраблена каля 10000 крыжоў¹³.

Пры апісаннях крыжа пазначаюць, што ўзнагарода генерала С. Булак-Балаховіча – крыж белага металу, формы Георгіеўскага крыжа, пакрыты белай (як варыянт, чорнай) эмаллю, памеру 35 X 35 міліметраў. У цэнтры крыжа штампаваўся круглы медальён аксідаванага срэбра з выяўленай паверх скрыжаваных мяча і паходні «адамавай галавой» (чэрапам), акружанай лаўровым вянком, перавязаным унізе стужкай. Рэверс узнагароды – гладкі, часам – з нумарам. Ордэн мацуецца да калодкі з 38-міліметровай стужкай, аздобленай двума залатымі абліямоўкамі па краях, 5 міліметраў кожная.

Трэба адзначыць, што сімволіка «Крыжа адважных» БНР вельмі паказальная. У еўрапейскай хрысціянскай культуры выява чэрапа атрымала назvu «адамава галава». Існуе паданне, што прах Адама (ад якога, паводле Бібліі, паходзіць увесь чалавечы род) быў пахаваны

¹⁰ «Крест храбрых» Станислава Булак-Балаховича, [online], <http://www.istpravda.ru/bel/artifacts/2775/>, [доступ: 01.06.2018].

¹¹ Тамсама.

¹² Тамсама.

¹³ Тамсама.

пад Галгофай, дзе адбылося распяцце Хрыста, і, калі ён быў укрыжаваны, яго кроў прасачылася скрэзъ зямлю і абмыла чэрап Адама. Такім чынам, усё чалавецтва ў асобе Адама вызвалілася ад грахоў і атрымала магчымасць выратавання і вечнага жыцця пасля фізічнай смерці.

У сярэдзіне XVIII стагоддзя «адамава галава» ў выглядзе цэшкі з'явілася на галаўных уборах прускіх гусар Фрыдрыха II Гогенцолерна (1712–1786), пасля – у коннікаў Брытанскай і Расійскай імперый. Яна сімвалізавала перамогу над смерцю, неўміручую славу барацьбітаў за сваю дзяржаву-Радзіму, нават калі ў гэтym змаганні ваяроў напаткала фізічная смерць. «Адамаву галаву» не беспадстаўна звязвалі з масонамі і іх сімволікай, паколькі яе выява сустракаецца на рытуальных рэчах «вольных муляроў». Як вядома, Фрыдрых II Гогенцолерн (Фрыдрых II Вялікі) быў алантаным масонам і нават фундатарам асобнай прускай масонскай ложы. Масонства было пашырана ў асяродку эліт Брытаніі і Расіі XVIII–XIX стагоддзяў, шляхетныя прадстаўнікі якіх вельмі часта служылі ў кавалерыі. У масонскіх ложах гарадоў Беларусі першай чвэрці XIX стагоддзя налічвалася больш за 1200 «братоў»¹⁴, з большага прадстаўнікоў шляхты, чынавенства, а таксама адукаваных людзей. З'яўленне сімволікі адамавай галавы на ўзнагародзе «Асабага атраду» С. Булак-Балаховіча – сведчанне разумення ім, а таксама ягонымі сябрамі па зброі ўключанасці памкнення самавызначэння беларусаў у агульнасусветны грамадскі і культурны працэс.

Форма войскаў БНР фарміравалася некалькімі шляхамі. Найбольш сістэмны варыянт ваеннай формы распрацавала Беларуская Ваенная Камісія (БВК), створаная пры Галоўным камандаванні Войска Польскага. Форма БВК была створана для афіцэраў і жаўнероў Слонімскага батальёна (1919–1921) палкоўніка Гасана Канапацкага (1879–1953). Гэты батальён прадстаўнікі БНР пачалі фарміраваць на акупаванай палякамі тэрыторыі Беларусі ў 1919 годзе. Асобны атрад БНР у Балтыі (1919–1920) генерала С. Булак-Балаховіча апранаўся па ўласных, асобных правілах, таксама як і жаўнеры Беларускага палка і камендатуры, аб'яднаныя Кастусём Езавітавым і Міколам Дзямідавым у Гродна (1918), а таксама ваяры Слуцкага збройнага чына – удзельнікі кароткага, але актыўнага змагання тысяч беларускіх патрыётаў на чале з камісарам БНР Паўлам Жаўрыдам (1889–1939) супраць бальшавікоў (1920).

¹⁴ В. Швед, *Масоны і ложы на землях Беларусі (канец XVIII – першая чвэрць XIX ст.)*, Гродна 2007, с. 28.

Жаўнеры БНР вельмі часта апраналіся ў форму польскіх і літоўскіх войскаў, аздабляючы стандартныя для 1918–1920 гадоў фрэнчы, шынлялі, фуражкі палякаў і літоўцаў сваімі наплечнікамі, пятліцамі, арыгінальнымі цэшкамі, а таксама абадкамі фуражак і нашыўкамі на ваеннную форму. У гэтым аздабленні пераважала бела-чырвона-белая каларыстыка (колеравае спалучэнне сцяга БНР), апеляцыі да гісторыка-культурнай спадчыны ВКЛ у геральдыцы, гістарыяграфіі і эстэтыцы. Пры ўсёй стракатасці тэкстыльнай вopраткі тагачасных беларускіх афіцэраў і жаўнераў (ад запазычаных у палякаў і літоўцаў форменных фрэнчаў, фуражак і шынляёў слонімчан і гарадзенцаў да саматужных кашуль і галіфэ случакоў) менавіта іх вайсковыя знакі (да якіх асабліва ўважліва ставяцца фалерысты) відавочна арыентаваны на аднолькавыя светапоглядныя і эстэтычныя стандарты, сімвалізуючыя прыналежнасць гэтых ваяроў да Беларускай Народнай Рэспублікі (як спадкаеміцы дзяржаўнасці Вялікага Княства Літоўскага і няспыннай барацьбы найпасіянарных прадстаўнікоў нашага народа спачатку за літвінізм, потым – за беларускасць у XIX-м-пачатку XX-га стагоддзяx).

Для Слонімскага батальёна (яго стваралі як будучую аснову рэгулярных войск БНР) былі канцептуальна распрацаваны свае знакі вайсковага адрознення для розных відаў і радоў войска: наплечнікі з гафтованай Пагоняй, бела-чырвона-белыя пятліцы на шынель і інш. Штабныя і тэхнічныя часткі павінны былі насыць кіцель і фуражку з чырвонымі кантамі, мець чорны абадок на фуражцы. Пяхотныя часткі мелі чорныя канты і шэры абадок на фуражках. У форме кавалерыстаў былі белыя канты, белы абадок на фуражцы, а каўнер і закаўрашы былі блакітныя. Вайсковы стан у афіцэраў пазначаўся бела-чырвона-белымі нашыўкамі на рукаве фрэнча ці пяціканцовымі зорачкамі на наплечніках. Гэтыя знакі вайсковага адрознення звычайна нашываліся на стандартную польскую ці літоўскую форму. Найбольш паслядоўна і дэтальна знакі вайсковай рознасці жаўнераў БНР (па матэрыйлах, колерах, канфігурацыях і г. д.) аналізуе А. Латышонак¹⁵. На некаторых аспектах тыповага аздаблення галаўных убораў афіцэраў і жаўнераў БНР (асабліва на іх эстэтыцы, сімволіцы і этыялогіі апошніх), на мой погляд, варта спыніцца больш падрабязна. Тым больш, што такога кшталту аналіз дагэтуль не праводзіўся.

¹⁵ А. Латышонак, *Жаўнеры БНР*, Вільня – Беласток 2009.

На фуражках афіцэраў Слонімскага батальёна¹⁶ над цэшкай «Пагоні», пераробленай з цэшкі вучняў Віленскай гімназіі¹⁷ размешчана пяціканцовая зорка (у форме батальёна іх было ад адной ў падпаручыка да трох у палкоўніка). Хоць батальён ствараўся для барацьбы з Чырвонай арміяй, у фалерыстыцы, дзе зоркі амаль дамінавалі над астатнімі сімваламі, гэта не дзіўна, бо пяціканцовая зорка як сакральны сімвал выкарыстоўвалася значна даўней за з'яўленне Чырвонай арміі і СССР. Увогуле ж наплечнікі і цэшкі Слонімскага батальёна былі найбольш багата аздоблены выявамі «Пагоні»¹⁸.

На чорных мехавых папахах атрада С. Булак-Балаховіча з жоўтым тэкстыльным верхам¹⁹ – металічная «адамава галава», якая сваёй формай паўтарала не цэшкі жаўнеру расійскай Белай гвардыі, а сімволіку артэфактаў масонаў ВКЛ²⁰ XVIII–XIX стагоддзяў²¹. Рух за мясцовую незалежнасць у тыя часы не мог быць легальным. Таму не трэба здзіўляцца, што яго прыхільнікі былі інтэграваны ў тагачасныя патаемныя супольнасці – ад масонскіх лож да створаных па іх узору суполак філаматаў і філарэтаў Вільні. Трэба адзначыць, што многія з іх загадзя да адмены прыгонніцтва ў Расійскай Імперыі давалі волю тысячам сваіх прыгонных, надзялялі іх зямлёй і маё масцю, дабрачынна збіралі гроши для падтрымкі ўдоў і сірот (як для сваякоў сваіх братоў па ложы, так і для сем'яў выбітных землякоў). С. Булак-Балаховіч, выхаваны ў традыцыях літвінізму сям'ёй, блізкай да беларускай шляхты, не мог гэтага не ведаць.

Як сцвярджае даследчык і грамадскі дзеяч, сучасны ўраджэнец Гродна Серж Харытонаў, у блізкіх да БНР колах масонамі былі²² Вацлаў Ластоўскі (1883–1938), браты Іван Луцкевіч (1881–1919) і Антон Луцкевіч (1884–1942), Васіль Захарка (1877–1943), Браніслаў Тарашкевіч (1892–1938). Іх погляды звязаны з дзейнасцю слупоў літвінізма-масонаў ці з дзейнасцю ўдзельнікаў заснаваных масонамі тайных

¹⁶ Тамсама.

¹⁷ Тамсама.

¹⁸ Тамсама.

¹⁹ Тамсама.

²⁰ С. Харитонов, *Настоящий минский масон рассказывает о предметах, которые вывезли из Минска 200 лет назад*, [online], <https://citydog.by/post/minsk1067-masonstvo/>, [доступ: 01.06.2018].

²¹ В. Швед, *Масоны і ложы на землях Беларусі (канец XVIII – першая чвэрць XIX ст.)*, с. 4.

²² С. Харитонов, «*Миром мы не правим*» – интервью с масоном-белорусом, [online], <https://nn.by/?c=ar&i=150639&lang=ru>, [доступ: 01.06.2018].

суполак XIX стагоддзя Янам Чачотам (1796–1847), Дамінікам Радзівілам (1786–1813), Адамам Міцкевічам (1798–1855), Тамашам Занам (1796–1851), Міхалам Клеафасам Агінскім (1765–1833)²³.

Цікавыя звесткі пра лінію перадачы духоўнай культуры і каштоўнасцей у суполках айчынных інтэлектуалаў і дзеячаў мастацтва праз патаемныя суполкі змяшчае выданне доктара гістарычных навук, былога прафесара Гродзенскага дзяржаўнага ўніверсітета імя Янкі Купалы Вячаслава Шведа «Масоны і ложы на землях Беларусі (канец XVIII–першая чвэрць XIX стагоддзя)»²⁴. У кнізе падаецца змястоўны нарыс гісторыі масонства на землях Беларусі, прыводзіцца спісы братоў мясцовых масонскіх ложаў. На аснове сабранага матэрыялу з архіўных і бібліятэчных сховішчаў Беларусі, Польшчы, Літвы, Расіі, Германіі прадстаўлены харектарыстыкі масонскіх ложаў, якія дзейнічалі на землях Беларусі ў канцы XVIII–першай чвэрці XIX стагоддзяў. У дадатках прыводзіцца спіс крыніц і літаратуры, тлумачальны слоўнік тэрмінаў, кароткая гісторыя патаемных таварыстваў на землях Беларусі. Дадзенае выданне можа спатрэбіцца не толькі гісторыкам і краязнаўцам, але і спецыялістам па мастацтвазнаўстве, генеалогіі, літаратуразнаўстве, усім, хто цікавіцца гуманітарнымі навукамі і станаўленнем айчыннай дзяржаўнасці, а таксама мастацкай культуры беларусаў. У дадатак да даследавання В. Шведа варта дадаць, што масонства не страціла свае пазіцыі і на беларускіх землях пачатку XX стагоддзя. Як доказ гэтаму тэзісу варта прывесці факт удзелу ў віцебскай масонскай ложы нават сусветнавядомага мастака Марка Шагала²⁵ і калекцыю масонскіх артэфактаў, сабраную вядомым беларускім калекцыянерам, намеснікам старшыні Віцебскай вучонай архіўнай камісіі, членам-карэспандэнтам Кракаўскай акадэміі навук Вацлавам Федаровічам (1848–1911)²⁶.

Як відавочна, некаторыя аспекты фалерыстыкі БНР значна больш сістэмна і рознабакова паглыблены ў мастацтва, культуру і гісторыю Беларусі, чым падаецца на першы погляд. Напрыклад, кандыдат гістарычных навук з Гродна Андрэй Чэрнякевіч, які зараз працуе ў Цэнтры беларускіх даследаванняў пры Варшаўскім універсітэце,

²³ В. Швед, *Масоны і ложы на землях Беларусі (канец XVIII – першая чвэрць XIX ст.)*, с. 11–12.

²⁴ Таксама.

²⁵ Л. Хмельницкая, *Марк Шагал и витебская масонская ложа*, [online], <http://www.chagal-vitebsk.com/node/156>, [доступ: 01.06.2018].

²⁶ *Масонская коллекция В. Федоровича*, [online], <http://vitebsk-region.museum.by/node/33656>, [доступ: 01.06.2018].

дэталёва прааналізаваў лёс Беларускай Народнай Рэспублікі паводле крыніц з Нацыянальнага архіва Рэспублікі Беларусь, Беларуска-га дзяржаўнага архіва-музея літаратуры і мастацтва, Літоўскага цэнтральнага дзяржаўнага архіва, Дзяржаўнага архіва Расійскай Федэрэцыі. У сваёй кнізе «БНР. Трыумф пераможаных» ён падсумоўвае значэнне (своеасаблівую «здабычу» БНР), што Рэспубліка стала надзвычай важным, шмат у чым вырашальным этапам у развіції беларускага нацыянальнага руху і заклала асновы беларускай дзяржавы²⁷.

Напрыканцы артыкула трэба падкрэсліць, што ўнёсак даследчыкаў і аўтараў з Беластоку і Гродна ў асвятленне спадчыны БНР паспяхова разбурае шмат забабонаў, ідэалагічных міфаў і стэрэатыпаў пра першую дзяржаву беларусаў, адзначаную іх сучасным этнонімам. Азначаныя выданні ўтвараюць своеасабліве інфармацыйнае поле, з якога могуць атрымліваць інфармацыю для сваіх распрацовак прафесійныя даследчыкі мастацтва, эстэтыкі, культуры і грамадскай думкі Беларусі. Разгляд спадчыны фалерыстыкі БНР з пункту гледжання гродзенскіх і беластоцкіх навукоўцаў дае падставы для сцвярджэння, што фалерысты-даследчыкі артэфактаў БНР вывучаюць не адвольныя і бессістэмныя знакі, а сімваліку векавога пошуку лепшай і справядлівай долі народа Беларусі ў братэрскай садружнасці з суседнімі народамі Еўропы. Прычым, больш таго, у дадзенай сімволіцы адчувальна прысутнічаюць элементы эзатэрыкі, неблагога мастацкага густу і добра абурнуванага гісторызму.

LITERATURA

Bielarskaja Narodnaja Respublika – krok da niezaliežnasci: da 100-hoddzia abviaščennia: histaryčny narys / A. Kavalienia [i inš.]; NAN Bielarusi, Instytut historyi, Minsk 2018 [Беларуская Народная Рэспубліка – крок да незалежнасці: да 100-годдзя абвяшчэння: гісторычны нарыс / А. Каваленя [i інш.]; НАН Беларусі, Інстытут гісторыі, Мінск 2018].

Hryckievič A., Vialikaje kniastva Litoŭskaje // Encykladpiedyja historyi Bielarusi: u 6 t. / Redkal.: B. Sačanka [i inš.], Minsk 1994, t. 2, s. 386–423 [Грыцкевіч А., Вялікае княства Літоўскае // Энцыклапедыя гісторыі Беларусі: у 6 т. / Рэдкал.: Б. Сачанка [i інш.], Мінск 1994, т. 2, с. 386–423].

²⁷ А. Чарнякевич, *БНР. Триумф побеждённых*, Минск 2018.

«*Kriest chrabrych» Stanislava Bulak-Balachoviča* [Elektronny resurs]. – Režym dostupu: // <http://www.istpravda.ru/bel/artifacts/2775/>. – Data dostupu: 01.06.2018 [«*Крест храбрых» Станислава Булах-Балаховича* [Электронны рэсурс]. – Рэжым доступу: // <http://www.istpravda.ru/bel/artifacts/2775/>. – Дата доступу: 01.06.2018].

Latyšonak A., *Žaўnieri BNR* / red. A. Paškiewič, Vilnia – Bielastok 2009 [Латышонак А., *Жаўнеры БНР* / рэд. А. Пашкевіч, Вільня – Беласток 2009].

Masonskaia kollekcija V. Fiedoroviča // Muzie Vitiebskoj oblasti [Elektronny resurs]. – Režym dostupu: <http://vitebsk-region.museum.by/node/33656>. – Data dostupu: 01.06.2018 [Масонская коллекция В. Федоровича // Музей Витебской области [Электронны рэсурс]. – Рэжым доступу: <http://vitebsk-region.museum.by/node/33656>. – Дата доступу: 01.06.2018].

Nadiežda, kotoraja nie sbylaš [Elektronny resurs]. – Režym dostupu: // <http://bel-sat.eu/ru/news/1812-god-nadezhda-kotoraya-ne-sbylas/>. – Data dostupu: 01.06.2018 [Надежда, которая не сбылась [Электронны рэсурс]. – Рэжым доступу: // <http://bel-sat.eu/ru/news/1812-god-nadezhda-kotoraya-ne-sbylas/>. – Дата доступу: 01.06.2018].

Stanislav Bulach-Balachovič – naš nacionalnyj hieroj [Elektronny resurs]. – Režym dostupu: <http://inbelhist.org/stanislav-bulak-balaxovich-nash-nacionalnyj-geroj/>. – Data dostupu: 01.06.2018 [Станислав Булах-Балахович – наш национальный герой [Электронны рэсурс]. – Рэжым доступу: <http://inbelhist.org/stanislav-bulak-balaxovich-nash-nacionalnyj-geroj/>. – Дата доступу: 01.06.2018].

Švied V., *Masonry i ložy na ziemliach Bielarusi (kaniec CHVIII – pieršaja čverč XIX st.): bijabiblijahr. sloūn.*, Hrodna 2007 [Швед В., *Масоны і ложы на землях Беларусі (канец XVIII – першая чвэрць XIX ст.): біябібліягр. слоūн.*, Гродна 2007].

Charitonov, S., «*Mirom my nie pravim*» – intieríju s masonom-bielorusom // Sitydog.by [Elektronny resurs]. – Režym dostupu: <https://nn.by/?c=ar&i=150639&lang=ru>. – Data dostupu: 01.06.2018 [Харитонов С., «*Миром мы не правим*» – интервью с масоном-белорусом // Citydog.by [Электронны рэсурс]. – Рэжым доступу: <https://nn.by/?c=ar&i=150639&lang=ru>. – Дата доступу: 01.06.2018].

Charitonov S., *Nastrojašij minskij mason rasskazyvajet o priedmietach, kotoryje vyviezli iz Minska 200 liet nazad* // Sitydog.by [Elektronny resurs]. – Režym dostupu: <https://citydog.by/post/minsk1067-masonstvo/>. – Data dostupu: 01.06.2018 [Харитонов С., *Настоящий минский масон рассказывает о предметах, которые вывезли из Минска 200 лет назад* // Citydog.by [Электронны рэсурс]. – Рэжым доступу: <https://citydog.by/post/minsk1067-masonstvo/>. – Дата доступу: 01.06.2018].

Chmielnickaja L., *Mark Šahal i vitiebskaja masonskaia loža* // Muziej Marka Šahala [Elektronny resurs]. – Režym dostupu: <http://www.chagal-vitebsk.com/>

node/156. – Data dostupu: 01.06.2018 [Хмельницкая, Л., *Марк Шагал и витебская масонская ложа // Музей Марка Шагала* [Электронны рэсурс]. – Рэжым доступу: <http://www.chagal-vitebsk.com/node/156>. – Дата доступу: 01.06.2018].

Čjerniakievič A., *BNR. Triumf pobieždiennych*, Minsk 2018 [Чернякевич А., *БНР. Триумф побеждённых*, Минск 2018].

S U M M A R Y

BOOKS PUBLISHED IN BIALYSTOK AND GRODNO AS THE SOURCE OF THE BELARUSIAN PEOPLE'S REPUBLIC HERITAGE IN PHALERISTICS: *ABDUCET PRAEDAM, CUI OCCURIT PRIOR...*

The article analyzes the contribution of books published in Bialystok and Grodno, or prepared by local natives in the description of the Belarusian People's Republic heritage in phaleristics. The author's attention is focused on the analysis of the BPR badges, orders, award items, and their cultural and historical context. It is argued that, according to the publications, the BPR phaleristic investigators study the symbolism of search for better and fair fate for people in Belarus in cooperation with the neighboring nations. What is more, the author argues that the symbolism possesses elements of esoterics, artistic aesthetics and well-grounded historicism.

Key words: phaleristics, the Belarusian People's Republic, orders, symbolism, historicism.

S T R E S Z C Z E N I E

KSIĄŻKI OPUBLIKOWANE W BIAŁYMSTOKU I GRODNIĘ JAKO ŹRÓDŁO SPUŚCIZNY FALERYSTYCZNEJ W BIAŁORUSKIEJ REPUBLICE LUDOWEJ

W artykule omówiono wkład materiałów opublikowanych w Białymstoku i Grodnie, lub przygotowanych przez miejscowych badaczy, dotyczących spuścizny Białoruskiej Republiki Ludowej w zakresie falerystyki. Zwrócono uwagę na nagrody, ordery, medale, oraz ich kontekst kulturowy i historyczny. Autorka artykułu uważa, że uwzględnione publikacje pokazują kierunek badań falerystycznych, symbolizm wiekowych poszukiwań lepszego i bardziej sprawiedliwego losu dla Białorusinów we współpracy z sąsiadami. Jej zdaniem symbolizm zawiera elementy ezoteryki, estetyki i solidnie zakorzenionego historyzmu.

Słowa kluczowe: faleryska, Białoruska Republika Ludowa, nagrody, symbolizm, historyzm.